

पोलीस आयुक्त, बृहन्मुंबई यांच्या आस्थापनेवर  
पोलीस शिपाई संवर्गात एक अधिसंख्य पद  
निर्माण करण्याबाबत...  
श्री. स्वप्निल दगु सुर्यवंशी, पोलीस शिपाई

## महाराष्ट्र शासन

### गृह विभाग

शासन निर्णय क्रमांक संकीर्ण ०८२५/४१०/प्र.क्र.३८६/पोल-५ब,  
मादाम कामा मार्ग, हुतात्मा राजगुरु चौक,  
मंत्रालय, मुंबई -४०० ०३२.  
दिनांक - २२ जानेवारी, २०२६.

**वाचा :-** १) पोलीस सह आयुक्त (प्रशासन), पोलीस आयुक्त, बृहन्मुंबई यांचे कार्यालय यांचा दि. २३.०५.२०२५ रोजीचा प्रस्ताव.  
२) दिव्यांग व्यक्ती हक्क अधिनियम २०१६ मधील कलम २०(४).  
३) सर जे. जे. समूह रुग्णालय, मुंबई यांचे दिनांक १६.०२.२०२४ रोजीचे प्रमाणपत्र.  
४) वित्त विभागाच्या उच्चस्तरीय सचिव समितीने दि.०३.११.२०२५ रोजी चक्रिय पद्धतीने दिलेली मान्यता.

### प्रस्तावना :

पोलीस आयुक्त, बृहन्मुंबई यांच्या अधिपत्याखालील श्री. स्वप्निल दगु सुर्यवंशी, पोलीस शिपाई/१११४९१ कार्यरत खेरवाडी पोलीस ठाणे, मुंबई यांची दि.१३.०९.२०१२ रोजी शासन सेवेत नियुक्ती करण्यात आली आहे. त्यांचा नियतवयोमानानुसार सेवानिवृत्तीचा दिनांक ३१.०३.२०४९ असा आहे. श्री. सुर्यवंशी यांना अर्धागवायुचा झटका आल्याने, त्यांना ५०% अपंगत्व आले आहे. सर जे.जे. समूह रुग्णालय, मुंबई वैद्यकीय मंडळाने दि.१६.०२.२०२४ अन्वये श्री. सुर्यवंशी यांना शासकीय कर्तव्याकरीता पुर्णपणे व कायमस्वरूपी अपात्र असल्याचे प्रमाणित केले आहे. श्री. सुर्यवंशी यांना कायमचे अपंगत्व आल्यामुळे, त्यांच्यासाठी अधिसंख्य पद निर्माण करण्यासंदर्भातील प्रस्ताव पोलीस सह आयुक्त (प्रशासन), पोलीस आयुक्त, बृहन्मुंबई यांनी शासनास सादर केला होता. सदर प्रस्तावास अनुसरून शासनाने अधिसंख्य पद निर्माण करण्याचा निर्णय घेतला आहे.

### शासन निर्णय :-

दिव्यांग व्यक्ति अधिनियम, २०१६ अनुच्छेद २०(४) नुसार, श्री. स्वप्निल दगु सुर्यवंशी, पोलीस शिपाई यांचेसाठी दि.२७.०३.२०१९ ते नियतवयोमानानुसार सेवा निवृत्तीच्या दिनांकापर्यंत अथवा सदर पद रिक्त होईपर्यंत, यापैकी जे अगोदर घडेल तो पर्यंतच्या कालावधीसाठी “पोलीस शिपाई” या संवर्गाचे एक अधिसंख्य पद गृह विभागांतर्गत निर्माण करण्यास उच्चस्तरीय सचिव समितीने दि.०३.११.२०२५ रोजी चक्रिय पद्धतीने मान्यता दिली आहे.

प्रस्तुत मान्यतेनुसार, स्वप्निल दगु सुर्यवंशी, पोलीस शिपाई, यांचे एस-७ (२१७०० -६९१००) अधिक विशेष वेतन रु ७५०/- या वेतनश्रेणीतील वेतन काढण्यासाठी पोलीस आयुक्त, बृहन्मुंबई यांचे अधिनस्त पोलीस शिपाई संवर्गातील एक अधिसंख्य पद दिनांक २७.०३.२०१९ पासून निर्माण करण्यास या शासन निर्णयान्वये मान्यता देण्यात येत आहे.

२. सदर अधिसंख्य पद पोलीस आयुक्त, बृहन्मुंबई यांच्या आस्थापनेवर निर्माण करण्यात येत आहे.

३. सदर अधिसंख्य पद हे श्री. सुर्यवंशी यांच्यासाठी दि.२७.०३.२०१९ ते नियतवयोमानानुसार सेवा निवृत्तीच्या दिनांकापर्यंत अथवा सदर पद रिक्त होईपर्यंत, यापैकी जे अगोदर घडेल तोपर्यंतच्या कालावधीसाठी निर्माण करण्यात येत आहे. त्यानंतर सदर पद आपोआप संपुष्टात येईल.

४. सदर पदाच्या वेतन व भत्त्यावरील खर्च हा “ मागणी क्रमांक-बी-१, मुख्यलेखाशीर्ष २०५५-पोलीस उपलेखाशीर्ष, १०८, राज्य मुख्यालय पोलीस, (०२) शहर पोलीस, (०२) (०१) शहर पोलीस आस्थापना (अनिवार्य) २०५५००९७-०१(वेतन) ” या लेखाशीर्षाखाली खर्ची टाकण्यात यावा.

५. सदर शासन निर्णय उच्च स्तरीय सचिव समितीने चक्रिय पद्धतीने दिलेल्या निर्णयानुसार तसेच वित्त विभागाच्या अनौपचारिक संदर्भ क्रमांक १/आपुक, दिनांक ०१.०१.२०२६ अनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०२६०१२२१२२८००२५२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

( रविंद्र पाटील )

उप सचिव, महाराष्ट्र शासन

प्रति,

- १.पोलीस आयुक्त, बृहन्मुंबई,
- २.महालेखापाल,(लेखा व अनुज्ञेयता), महाराष्ट्र राज्य मुंबई/ नागपूर.
- ३.महालेखापाल ( लेखा परीक्षा), महाराष्ट्र राज्य,मुंबई/नागपूर.
- ४.लेखा व कोषागार, मुंबई.
- ५.वित्त विभाग, आ.पु.क. कक्ष मंत्रालय,मुंबई.
- ६.सामाजिक न्याय व विशेष सहाय्य विभाग, मंत्रालय, मुंबई-३२.
- ७.निवडनस्ती, पोल ५-ब, गृह विभाग, मंत्रालय मुंबई-३२.